



முதலமைச்சர் மு.க. ஸ்டாலின் அவர்கள் நேற்று (14.2.2025) தலைமைச் செயலகத்தில், உயர்கல்வித் துறை சார்பில், அரசு கலை மற்றும் அறிவியல் கல்லூரிகள், பொறியியல் கல்லூரிகள், அரசு பலவகை தொழில்நுட்பக் கல்லூரிகள் மற்றும் பல்கலைக்கழகங்கள் ஆகியவற்றில் 120 கோடியே 54 இலட்சத்து 17 ஆயிரம் ரூபாய் செலவில் கட்டப்பட்டுள்ள வகுப்பறைக் கட்டடங்கள், ஆய்வகக் கட்டடங்கள், உள்விளையாட்டு அரங்கங்கள், கழிவறைத் தொகுதிகள், விடுதிக் கட்டடம் மற்றும் அரசு கலை மற்றும் அறிவியல் கல்லூரிக்கான கட்டடங்கள் போன்ற பல்வேறு கட்டடங்களை காணொலிக் காட்சி வாயிலாக திறந்து வைத்தார். இந்த நிகழ்ச்சியில், உயர்கல்வித் துறை அமைச்சர் முனைவர் கோவி. செழியன், தலைமைச் செயலாளர் நா.முருகானந்தம், உயர்கல்வித் துறை செயலாளர் சி.சமயமூர்த்தி, தொழில்நுட்பக் கல்வி ஆணையர் திருமதி. ஜெ.இன்னசன்ட் திவ்யா, கல்லூரி கல்வி ஆணையர் திருமதி எ.சுந்தரவல்லி, மற்றும் அரசு உயர் அலுவலர்கள் கலந்து கொண்டனர்.

உயர்கல்வித் துறை சார்பில்

ரூ.120.54 கோடி மதிப்பில் கல்விசார் கட்டடங்கள்!

முதல்வர் மு.க.ஸ்டாலின் திறந்து வைத்தார்!

சென்னை, பிப். 15 -
உயர்கல்வித் துறை சார்பில் ரூ.120.54 கோடி செலவில் கட்டப் பட்டுள்ள கல்விசார் கட்டடங்களை முதலமைச்சர் மு.க. ஸ்டாலின் அவர்கள் திறந்து வைத்தார்.

முதலமைச்சர் மு.க. ஸ்டாலின் அவர்கள் நேற்று (14.2.2025) தலைமைச் செயலகத்தில், உயர் கல்வித் துறை சார்பில், அரசு கலை மற்றும் அறிவியல் கல்லூரிகள், பொறியியல் கல்லூரிகள், அரசு பலவகை தொழில்நுட்பக் கல்லூரிகள் மற்றும் பல்கலைக்கழகங்கள் ஆகியவற்றில் 120 கோடியே 54 இலட்சத்து 17 ஆயிரம் ரூபாய் செலவில் கட்டப்பட்டுள்ள வகுப்பறைக் கட்டடங்கள், ஆய்வகக் கட்டடங்கள், உள்விளையாட்டு அரங்கங்கள், கழிவறைத் தொகுதிகள், விடுதிக் கட்டடம் மற்றும் அரசு கலை மற்றும் அறிவியல் கல்லூரிக்கான கட்டடங்கள் போன்ற பல்வேறு கட்டடங்களை காணொலிக் காட்சி வாயிலாக திறந்து வைத்தார்.

தமிழ்நாட்டில் உயர்கல்வியை மேம்படுத்தும் நோக்கில், அதிக எண்ணிக்கையிலான உயர் கல்வி நிறுவனங்களை தொடங்குதல், அதன் வாயிலாக ஆராய்ச்சி, புதுமைப்படைப்புகள், தொழில் நுட்ப வளர்ச்சி ஆகியவற்றில் மாணவர்களின் திறன்களை வளர்த்து, வேலைவாய்ப்பினை உறுதிசெய்தல், “நான் முதல்வன்” திட்டத்தின் மூலம் தகுதிவாய்ந்த திறன்மிட இளைஞர்களை உருவாக்குதல், அரசுப் பள்ளிகளில் ஆறாம் வகுப்பு முதல் பன்னிரெண்டாம் வகுப்பு வரை படித்த மாணவிகள் உயர்கல்வி பயில் “புதுமைப் பெண்” திட்டம் மற்றும் மாணவர்கள் உயர்கல்வி பயில் “தமிழ்ப்புதல்வன்” ஆகிய திட்டங்களின் கீழ் மாதம் ரூ.1000/-உதவித் தொகை வழங்குதல், முதல் தலைமுறை பட்டதாரிகளுக்கு சலுகைகள், கல்லூரிகள் மற்றும் பல்கலைக்கழகங்களின் உட்கட்டமைப்பு வசதி

களை மேம்படுத்துதல் போன்ற பல்வேறு திட்டங்களை தமிழ்நாடு அரசு செயல்படுத்தி வருவதால் அகில இந்திய அளவில் உயர் கல்வி சேர்க்கையில் தமிழ்நாடு முதலிடம் வகித்து வருகிறது.

திறந்து வைக்கப்பட்ட முடிவற்ற பணிகளின் விவரங்கள்

கோயம்புத்தூர் மாவட்டம், புலியுளம் அரசு கலை மற்றும் அறிவியல் கல்லூரிக்கு 12 கோடியே 90 இலட்சத்து 37 ஆயிரம் ரூபாய் செலவிலும், கரூர் மாவட்டம், தரகம்பட்டி அரசு கலை மற்றும் அறிவியல் கல்லூரி மற்றும் இராமேஸ்வரம் பாரத ரத்னா டாக்டர் ஏ.பி. ஜெ. அப்துல்கலாம் அரசு கலை மற்றும் அறிவியல் கல்லூரியில் தலா 12 கோடியே 46 இலட்சம் ரூபாய் செலவிலும் மற்றும் கிருஷ்ணகிரி மாவட்டம், தளி அரசு கலை மற்றும் அறிவியல் கல்லூரியில் 14 கோடியே 74 இலட்சத்து 86 ஆயிரம் ரூபாய் செலவிலும் கட்டப்பட்டுள்ள கல்லூரிகளுக்கான புதிய கல்விசார் கட்டடங்கள்;

சேலம் அரசு பொறியியல் கல்லூரியில் 8 கோடியே 65 இலட்சத்து 89 ஆயிரம் ரூபாய் செலவிலும், கோயம்புத்தூர் அரசு பொறியியல் கல்லூரியில் 8 கோடியே 54 இலட்சம் 86 ஆயிரம் ரூபாய் செலவிலும், திருச்சி ராப் பள்ளி அரசு பொறியியல் கல்லூரியில் 8 கோடியே 56 இலட்சம் ரூபாய் செலவிலும், மற்றும் தஞ்சாவூர் அரசு பொறியியல் கல்லூரிகளில் 8 கோடியே 59 இலட்சத்து 75 ஆயிரம் ரூபாய் செலவிலும் கட்டப்பட்டுள்ள உள்விளையாட்டு அரங்கங்கள்;

புதுக்கோட்டை, மா.மன்னர் கல்லூரியில் 6 கோடி ரூபாய் செலவில் கட்டப்பட்டுள்ள மின்னணு நூலகத்திற்கான கட்டடம்; திருச்சி ராப் பள்ளி, பாரதிதாசன் பல்கலைக்கழகத்தின் காமாம்பலை வளாகத்தில் 8 கோடியே 83 இலட்சத்து 44 ஆயிரம் ரூபாய் செலவில் கட்டப்

பட்டுள்ள மகளிர் விடுதிக் கட்டடம்; மயிலாடுதுறை மாவட்டம், புத்தூர் ஸ்ரீனிவாசா சுப்பராயா பலவகை தொழில்நுட்பக் கல்லூரியில் 4 கோடியே 59 இலட்சம் ரூபாய் செலவில் கட்டப்பட்டுள்ள 9 கூடுதல் வகுப்பறைகள் மற்றும் 5 ஆய்வகக் கட்டடங்கள்; பர்கூர் அரசு பொறியியல் கல்லூரியில் 4 கோடி ரூபாய் செலவில் கட்டப்பட்டுள்ள 8 கூடுதல் வகுப்பறைகள், கழிவறைத் தொகுதி மற்றும் 2 ஆய்வகக் கட்டடங்கள்;

தருமபுரி அரசு பலவகை தொழில்நுட்பக் கல்லூரியில் இரண்டாவது மற்றும் மூன்றாவது தளங்களில் 2 கோடியே 68 இலட்சம் ரூபாய் செலவில் கட்டப்பட்டுள்ள வகுப்பறை, ஆய்வகம் மற்றும் கழிவறை தொகுதிக்கான கட்டடங்கள்; மதுரை ஸ்ரீ மீனாட்சி அரசு மகளிர் கலைக் கல்லூரியில் 3 கோடியே 80 இலட்சம் ரூபாய் செலவில் கட்டப்பட்டுள்ள 12 வகுப்பறைகள் மற்றும் கழிவறைத் தொகுதிக் கட்டடங்கள்; தேனி மாவட்டம், ஆண்டிப்பட்டி அரசு கலை மற்றும் அறிவியல் கல்லூரியில் 3 கோடியே 70 இலட்சம் ரூபாய் செலவில் கட்டப்பட்டுள்ள 12 வகுப்பறைக் கட்டடங்கள் மற்றும் கழிவறைத் தொகுதிகள்;

என மொத்தம் 120 கோடியே 54 இலட்சம் 17 ஆயிரம் ரூபாய் செலவில் கட்டப்பட்டுள்ள உயர்கல்வித் துறை கட்டடங்களை முதலமைச்சர் அவர்கள் திறந்து வைத்தார்.

இந்த நிகழ்ச்சியில், உயர்கல்வித் துறை அமைச்சர் முனைவர் கோவி. செழியன், தலைமைச் செயலாளர் நா.முருகானந்தம், உயர்கல்வித் துறை செயலாளர் சி.சமயமூர்த்தி, தொழில்நுட்பக் கல்வி ஆணையர் திருமதி. ஜெ.இன்னசன்ட் திவ்யா, கல்லூரி கல்வி ஆணையர் திருமதி எ.சுந்தரவல்லி மற்றும் அரசு உயர் அலுவலர்கள் கலந்து கொண்டனர்.



தமிழ்நாடு முதலமைச்சர் மு.க.ஸ்டாலின் அவர்கள் நேற்று (14.2.2025) தலைமைச் செயலகத்தில், சென்னை சென்ட்ரல் பகுதியிலுள்ள மத்திய சதுக்க வளாகத்தில் சென்னை மெட்ரோ சொத்து மேலாண்மை நிறுவனத்தின் சார்பில் தரைத்தளம் மற்றும் 27 அடுக்குமாடியுடன் 350 கோடி ரூபாய் மதிப்பீட்டில் அமைக்கப்படவுள்ள சென்ட்ரல் கோபுரக் கட்டடத்திற்கு காணொலிக் காட்சி வாயிலாக அடிக்கல் நாட்டினார். இந்த நிகழ்ச்சியில், இந்து சமயம் மற்றும் அறநிலையத் துறை அமைச்சரும், சென்னைப் பெருநகர் வளர்ச்சிக் குழுமத் தலைவருமான பி.கே.சேகர்பாபு, தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, தலைமைச் செயலாளர் நா. முருகானந்தம், சிறப்பு முயற்சிகள் துறை கூடுதல் தலைமைச் செயலாளர் டாக்டர் கே. கோபால், சென்னை மெட்ரோ இரயில் நிறுவனத்தின் மேலாண்மை இயக்குநர் எம்.ஏ. சித்திக், தொழில், முதலீட்டு ஊக்குவிப்பு மற்றும் வர்த்தகத் துறை செயலாளர் வி. அருண் ராய் மற்றும் அரசு உயர் அலுவலர்கள் கலந்து கொண்டனர்.

புதுச்சேரி மத்திய பல்கலைக்கழக நிர்வாகச் சீர்கேட்டைக் கண்டித்து

புதுச்சேரி மாநில தி.மு.க. சார்பில் ஆர்ப்பாட்டம்!

எதிர்க்கட்சித் தலைவர் இரா.சிவா தலைமையில் நடைபெற்றது!

புதுச்சேரி, பிப். 15 - புதுச்சேரி மாநில திராவிட முன்னேற்றக் கழகம் சார்பில், செமண்டர் விளைத்தான் மாற்றி மாணவர்களை குழப்பிய பாண்டிச்சேரி பால் கலைக்கழகத்தின் எதிர்ப்பா திகார போக்கையும், ஒன்றிய பாடசபா.ஜ.க. அரசின் ஓரவஞ்சனையையும் கண்டித்து 12.2.2025 அன்று காலை 10.00 மணியளவில் பாண்டிச்சேரி பல்கலைக்கழக நுழைவு வாயில் முன்பு கண்டை ஆர்ப்பாட்டம் நடைபெற்றது.

ஆர்ப்பாட்டத்திற்கு புதுச்சேரி மாநில தி.மு.க. அமைப்பாளரும், சட்டமன்ற எதிர்க்கட்சித் தலைவருமான

சென்னை உயர்நீதிமன்றத்தில் 2 கூடுதல் நீதிபதிகள் நிரந்தர நீதிபதிகளாக பதவிப்பிரமாணம்!

சென்னை, பிப். 15 - சென்னை உயர்நீதிமன்றத்தில் இரண்டு கூடுதல் நீதிபதிகள், நிரந்தர நீதிபதிகளாக பதவி ஏற்றுக்கொண்டனர்.

சென்னை உயர்நீதிமன்றத்தில் கடந்த 2023ம் ஆண்டு நீதிபதிகள் வி. லக்ஷ்மி நாராயணன், பி.வடமலை ஆகியோர் கூடுதல் நீதிபதிகளாக பணியாற்றி வந்தனர். இவர்கள் இருவரும் நிரந்தர நீதிபதிகளாக நியமிக்கப்பட்டனர்.

இந்நிலையில், நீதிபதிகள் லட்சுமி நாராயணன், வடமலை ஆகியோருக்கு சென்னை உயர்நீதிமன்ற தலைமை நீதிபதி ஸ்ரீராம் நிரந்தர நீதிபதிகளாக நேற்று பதவி பிரமாணம் செய்து வைத்தார்.

இதன்மூலம், சென்னை உயர்நீதிமன்ற நிரந்தர நீதிபதிகளின் எண்ணிக்கை 56 ஆக உயர்ந்துள்ளது.

இரா.சிவா தலைமை வகித்தார். மாநில துணை அமைப்பாளர் வி. அனீபால் கென்னடி, எம்.எல்.ஏ., பொருளாளர் இரா. செந்தில்குமார், எம்.எல்.ஏ., மாநில இளைஞர் அணி அமைப்பாளர் எஸ். சம்பத், எம்.எல்.ஏ., மீனவர் அணி அமைப்பாளர் கோதண்டபாணி, இலக்கிய அணித் துணை அமைப்பாளர் சோமசுந்தரம், தொகுதி கழக நிர்வாகிகள் இளம்பரிதி, திருமாள், நாகலிங்கம், சர்மிளா, சிவக்குமார், அன்பழகன் ஆகியோர் முன்னிலை வகித்தனர்.

ஆர்ப்பாட்டத்தில், புதுச்சேரி பல்கலைக்கழக நிர்வாக சீர்கேட்டை கண்டித்தும், துணை வேந்தரை நியமிக்காத ஒன்றிய பாஜக அரசை கண்டித்தும் முழக்கங்கள் எழுப்பப்பட்டன.

இதில், மாநில துணை அமைப்பாளர்கள் ஏ.கே. குமார், அ. கைரியாத்தன், முன்னாள் சட்டமன்ற உறுப்பினர் நந்தா. சரவ

ணன், தலைமைச் செயற்குழு உறுப்பினர்கள் சண். குமரவேல், கே.எம்.பி. லோகையன், ப. காந்தி, டி. அனீ வீரன் (எ) விரய்யன், விவசாய அணி வெ. குலசேகரன், வர்த்தகர் அணி ச. ரமணன், இலக்கிய அணி சீனு. மோகன்தாசு, ஆதிதிராவிடர் நலக்குழு சி. அறுமுகம், கலை இலக்கியப் பகுத்தறிவுப் பேரவை கி. சங்கர் (எ) சிவசங்கரன், நெசவாளர் அனீ ந. செந்தில்குமார், நா. கோதண்டபாணி, நல உரிமைப் பிரிவு அ. முகம்மது ஹாசித், தகவல் தொழில்நுட்ப அணி தாமோ. தமிழ்சரன், அயலக அணி அ. ஷாஜகான் மற்றும் அணிகளின் தலைவர்கள், துணைத் தலைவர்கள், துணை அமைப்பாளர்கள், தொகுதி நிர்வாகிகள் உள் ளிட்ட பலரும் கலந்து கொண்டனர்.

ஆர்ப்பாட்டத்தின் இறுதியில் காலாப்பட்டு தொகுதி செயலாளர் சி. கத்தியவேல் நன்றி கூறினார்.

திருவள்ளூர் கிழக்கு மாவட்டக் கழக பொறுப்பாளர் நியமனம்!

தலைமைக் கழக அறிவிப்பு!

திருவள்ளூர் கிழக்கு மாவட்டக் கழகச் செயலாளராக பணியாற்றி வரும் டி.ஜெ.எஸ்.கோவிந்தராஜன் எம்.எல்.ஏ., அவர்களை அப்பொறுப்பிலிருந்து விடுவித்து, அவருக்குப் பதிலாக திரு.எம்.எஸ்.கே.ரமேஷ்ராஜ் (188, டாக்டர் அம்பேத்கார் தெரு, வல்லூர், சென்னை.) அவர்கள் திருவள்ளூர் கிழக்கு மாவட்டக் கழகப் பொறுப்பாளராக நியமிக்கப்படுகிறார்.

ஏற்கெனவே தேர்ந்தெடுக்கப்பட்ட மாவட்ட நிர்வாகிகள் இவருடன் இணைந்து பணியாற்றி வேண்டுமென கேட்டுக் கொள்ளப்படுகிறார்கள்.

"அண்ணா அறிவாலயம்" சென்னை - 18 நாள் - 13-02-2025

துரைமுருகன்
பொதுச் செயலாளர்
தி.மு.க.



காஞ்சிபுரம் மாவட்டம், திருப்பெரும்புதூரில் உள்ள வெங்கடேஷ்வரா பொறியியல் கல்லூரியில் நேற்று (14/02/2025) வெள்ளிக்கிழமை, இந்திய தர நிர்ணய அமைவனத்தின் (BIS சென்னை கிளை) ஒருங்கிணைப்பில் நடைபெற்ற உலகின் மிகப்பெரிய பி.ஐ.எஸ் முத்திரைப் பதிவு ஓவியத்தை படைக்கும் சாதனை நிகழ்வில் கலந்துகொண்டு தரம் மற்றும் பாதுகாப்பு குறித்த தமிழ் சித்திரக்கதை புத்தகத்தை வெளியிட்டு, திமுக துணைப் பொதுச்செயலாளரும், திமுக நாடாளுமன்றக் குழு தலைவருமான கனிமொழி கருணாநிதி எம்.பி. அவர்கள் சிறப்புரையாற்றினார். உடன், தமிழ்நாடு காங்கிரஸ் கமிட்டி தலைவரும், சட்டமன்ற உறுப்பினருமான செல்வப்பெருந்தகை, பி.ஐ.எஸ் தென்னக துணை இயக்குநர் பிரவீன் கண்ணா, பி.ஐ.எஸ் தென்னக பிராந்திய அலுவலக தலைவர் மீனாட்சி கணேசன், சென்னை கிளை அலுவலக தலைவர் பவானி மற்றும் பலர் கலந்து கொண்டனர்.



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று (14.2.2025) சென்னை இராஜா அண்ணாமலைபுரம் கபாலேசுவரர் கற்பகம்பாளம் திருமண மண்டபத்தில் இந்து சமய அறநிலையத்துறையின் சென்னை மாவட்ட திருக்கோயில்கள் சார்பில் நடைபெற்ற திருமண விழாவில் 30 இணையர்களுக்கு திருமணத்தை நடத்தி வைத்து, சீர்வரிசைப் பொருட்களை வழங்கி வாழ்த்தினார். இந்த நிகழ்வில் மருத்துவம் மற்றும் மக்கள் நலவாழ்வுத் துறை அமைச்சர் மா. சுப்பிரமணியன், இந்து சமயம் மற்றும் அறநிலையத் துறை அமைச்சர். பி.கே. சேகர்பாபு, பெருநகர சென்னை மாநகராட்சி மேயர் திருமதி.ஆர்.பிரியா, நாடாளுமன்ற உறுப்பினர் திருமதி தமிழ்ச்சி தங்கபாண்டியன், சட்டமன்ற உறுப்பினர்கள் த.வேலு, தாயகம் கவி, அ.வெற்றி அழகன், ஜோசப் சாபுவேல், சுற்றலா, பண்பாடு மற்றும் அறநிலையங்கள் துறை கூடுதல் தலைமைச் செயலாளர் டாக்டர். க. மணிவாசன், துணை மேயர் மு.மகேஷ்குமார், மண்டலக் குழுத்தலைவர் எஸ்.மதன் மோகன், இந்து சமய அறநிலையத்துறை ஆணையர், பி.என்.ஸ்ரீதர், கூடுதல் ஆணையர் டாக்டர்.சி.பழனி மற்றும் மணவீட்டார் கலந்து கொண்டனர்.